

অসম ঔদ্যোগিক উন্নয়ন নিগমৰ কাম-কাজৰ পর্যালোচনা কৰিলে মুখ্যমন্ত্রীয়ে

ৰাজ্যৰ খাদ্য সংসাধন উদ্যোগৰ বাবে এক সুকীয়া অভিযানৰ পৰিকল্পনা প্ৰস্তুতৰ
নিৰ্দেশ মুখ্যমন্ত্রীৰ

দিছপুৰ, ১ জুলাই : ৰাজ্যখনত খাদ্য সংসাধন উদ্যোগৰ প্ৰচুৰ সন্তানীয়তাৰ প্ৰতি লক্ষ্য
ৰাখি মুখ্যমন্ত্রী সৰ্বানন্দ সোণোৱালে ৰাজ্যৰ উদ্যোগ আৰু বাণিজ্য বিভাগক মুখ্যমন্ত্রীৰ সমগ্ৰ
গ্ৰাম্য উন্নয়ন যোজনাৰ অধীনত খাদ্য সংসাধন খণ্ডৰ বাবে সুকীয়াকৈ এক অভিযান আৰম্ভ
কৰাৰ পৰিকল্পনা প্ৰস্তুত কৰাৰ বাবে নিৰ্দেশ দিয়ে।

আজি জনতা ভৱনস্থিৎ মুখ্যমন্ত্রীৰ সভা কক্ষত অসম ঔদ্যোগিক উন্নয়ন নিগমৰ
কাম-কাজৰ পর্যালোচনা কৰি মুখ্যমন্ত্রীয়ে বিভাগক এই সম্বন্ধীয় বিস্তৃত পৰিকল্পনা যুগ্মতাই
উলিয়াবলৈ নিৰ্দেশ দিয়ে যাতে এই খণ্ডটোৱে বহন কৰা সন্তানীয়তাৰ্থিনি উপযুক্তভাৱে
কামত খটুৱাই লাভান্বিত হ'ব পৰা যায়। মুখ্যমন্ত্রীয়ে খাদ্য সংসাধন উদ্যোগৰ জৰিয়তে
ৰাজ্যখনত পৰ্যাপ্ত পৰিমাণে উৎপাদিত কৃষিজাত সামগ্ৰীৰ মূল্য সংযোজনৰ সন্তানীয়তাসমূহ
উপযুক্তভাৱে বিশ্লেষণ কৰাৰ বাবেও বিভাগৰ বিষয়াবৰ্গক নিৰ্দেশ দিয়ে।

ৰাজ্যখনত আদা, হালধি, কমলা, আনাৰস, বিলাহীৰ লেখীয়া কৃষিজাত আৰু উদ্যন
শস্য প্ৰচুৰ পৰিমাণে উৎপাদিত হয় যদিও বজাৰৰ লগত যোগসূত্ৰ স্থাপনৰ অভাৱে
কৃষকসকলক প্ৰত্যাশিত লাভ আদায়ৰ দিশত অসুবিধাৰ সৃষ্টি কৰে। মুখ্যমন্ত্রীয়ে সেয়েহে
অসম ঔদ্যোগিক উন্নয়ন নিগমক ৰাজ্যখনত খাদ্য সংসাধনৰ সন্তানীয়তা বহন কৰা
ক্ষেত্ৰসমূহ চিনাক্তকৰণেৰে বজাৰ ব্যৱস্থাৰ উপযুক্ত মূল্যাংকন কৰাৰ বাবেও নিৰ্দেশ দিয়ে।
মুখ্যমন্ত্রীয়ে লগতে খাদ্য সংসাধন উদ্যোগ আৰু বজাৰৰ মাজত উপযুক্ত যোগসূত্ৰ স্থাপনৰ
বাবেও অসমৰ ঔদ্যোগিক উন্নয়ন নিগমক নিৰ্দেশ দিয়ে যাতে ৰাজ্যৰ কৃষকসকলৰ মাজত
এক উৎপাদনমুখী শক্তিশালী মানসিকতাৰ গঢ় দিব পৰা যায়।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

ৰাজ্যখনত এক অনুকূল ওদ্যোগিক বাতারৰণ গঢ়ি তোলাৰ দিশত অসম ওদ্যোগিক নিগমে গুৰুত্বপূৰ্ণ ভূমিকা বহন কৰাৰ সম্ভাৱনীয়তাৰ বিষয়ে উল্লেখ কৰি মুখ্যমন্ত্রীয়ে ৰাজ্যখনৰ থলুৱা যুৱক-যুৱতীসকলৰ মাজত উদ্যমিতাৰ এক অনুকূল বাতারৰণ সৃষ্টি কৰাৰ পদক্ষেপ ল'বলৈও উদ্যোগ বিভাগক নিৰ্দেশ দিয়ে। মুখ্যমন্ত্রীয়ে লগতে ৰাজ্যখনৰ ছাত্ৰ-ছাত্ৰীসকলক ওদ্যোগিক ক্ষেত্ৰসমূহ পৰিদৰ্শনৰ ব্যৱস্থা কৰিবলৈও নিৰ্দেশ দিয়ে যাতে তেওঁলোকৰ মাজত উদ্যমিতাৰ মানসিকতা সৃষ্টি কৰিব পৰা যায়।

উল্লেখ্য যে ১৯৬৫ চনত স্থাপিত হোৱা অসম ওদ্যোগিক নিগমে বিগত ৫০ বছৰত ১৩ টা ওদ্যোগিক আন্তঃগাঁথনিৰ উন্নয়ন সাধন কৰাৰ লগতে ৰাজ্যখনত ওদ্যোগিক গোট স্থাপনৰ বাবে ৩৯৭০ বিঘা ভূমি সামৰি লেণ্ড বেংকৰ সৃষ্টি কৰিছে। অসম ওদ্যোগিক নিগমৰ দ্বাৰা সৃষ্টি লেণ্ড বেংকৰ ভূমিত বৰ্তমানলৈকে ১৭৫ টা ওদ্যোগিক গোট স্থাপন কৰা হৈছে।

আজিৰ এই পৰ্যালোচনা বৈঠকত উদ্যোগ আৰু বাণিজ্য বিভাগৰ মন্ত্রী চন্দ্ৰমোহন পাটোৱাৰী, মুখ্যমন্ত্রীৰ আইন উপদেষ্টা শান্তনু ভৰালী, অসম ওদ্যোগিক উন্নয়ন নিগমৰ অধ্যক্ষ মিছনৰঞ্জন দাস, মুখ্যমন্ত্রীৰ প্ৰধান সচিব সঞ্জয় লোহিয়া, উদ্যোগ আৰু বাণিজ্য বিভাগৰ আয়ুক্ত সচিব ড° কে কে দ্বিৰেদী, অসম ওদ্যোগিক উন্নয়ন নিগমৰ উপাধ্যক্ষ জিতু তালুকদাৰৰ লগতে অন্যান্য বিষয়াবৰ্গ উপস্থিত থাকে।

বীঁংগঁঃ / বঃভাঃ
১/০৭/২০২০